

न्यायालय सहायक कलेक्टर एवं उपखण्ड अधिकारी विलाडा

पीठासीन अधिकारी :- रवीन्द्र कुमार

राजस्व अपील संख्या :- 06/2018

अपीलाण्टस	वनाम	रेस्पोडेण्ट्स
1. श्रीमति जसकीदेवी पुत्री सुखराम पत्नी आसूराम जाति विश्नोई निवासी जालेली फौजदारा, तहसील लूणी, जिला जोधपुर		1. पोकरराम पुत्र सुखराम
2. श्रीमति समु पुत्री सुखराम पत्नी मंगलाराम, जाति विश्नोई निवासी रावर की ढाणी, तहसील विलाडा जिला जोधपुर		2. कालूराम पुत्र भलाराम
3. श्रीमति ढगलीदेवी पुत्री सुखराम पत्नी प्रहलादराम, जाति विश्नोई निवासी खोजडली कलौ तहसील लूणी, जिला जोधपुर		3. सुरजाराम पुत्र भलाराम
		4. श्रीमति मोहनी पत्नी भलाराम
		5. श्रीमति परमेश्वरी पुत्री भलाराम पत्नी जेताराम जातियान विश्नोई निवासीगण लाम्बा, तहसील विलाडा, जिला जोधपुर
		6. श्रीमति सतकी पुत्री भलाराम पत्नी जोराराम जाति विश्नोई, निवासी तिलवासनी, तहसील पीपाडशहर जिला जोधपुर
		7. श्रीमति कमली पुत्री भलाराम पत्नी महीराम जाति विश्नोई, निवासी लाम्बा, तहसील विलाडा
		8. रामलाल पुत्र सुखराम
		9. किशनाराम पुत्र सुखराम
		10. बुद्धाराम पुत्र भागीरथ
		11. पूनाराम पुत्र भागीरथ
		12. सोवनी पत्नी भागीरथ
		13. सोमा पुत्री भागीरथ पत्नी मांगीलाल
		14. निरमा पुत्री भागीरथ पत्नी स्वरूपराम जातियान विश्नोई निवासीगण लाम्बा, तहसील विलाडा, जिला जोधपुर
		15. सरपंच ग्राम पंचायत लाम्बा, तहसील विलाडा

अपील अन्तर्गत धारा 75 राजस्थान भू राजस्व अधिनियम विरुद्ध म्यूटेशन संख्या 1004 दिनांक 15.07.1998 द्वारा ग्राम पंचायत लाम्बा



Handwritten signature and official stamp of the District Collector and Sub-Divisional Officer, Viladga. The stamp includes the text 'राजस्थान सरकार' (Government of Rajasthan) and 'न्यायालय सहायक कलेक्टर एवं उपखण्ड अधिकारी विलाडा' (District Collector and Sub-Divisional Officer, Viladga).

उपरिस्थित :- अपीलान्ट्स की ओर से श्री गणपतलाल चौधरी एडवोकेट
रेस्पोंडेण्ट संख्या 1, 8, 10 से 14 की ओर से श्री सी.आर.

चौधरी एडवोकेट, रेस्पोंडेण्ट संख्या 2,3,4,5,6,7,9,15 अनुपस्थित

निर्णय

दिनांक :- 09.7.2018.

अपील के तथ्य इस प्रकार हैं कि खसरा नम्बर 1862 रकबा 15 बीघा 03 विस्वा कुल खसरा 1 कुल रकबा 15 बीघा 03 विस्वा आयी हुयी है। उपरोक्त सयुक्त खातेदारी भूमि सुखराम, कानाराम पिसरान समेलराम जाति विशनोई निवासी लाम्बा तहसील बिलाड़ा की 1/2 हिस्से की थी। जिसमें सुखराम का 1/4 हिस्सा सयुक्त खातेदारी का था। सयुक्त खातेदार सुखराम जी का देहान्त सन् 1997 में हो गया। देहान्त के समय सुखराम जी के उत्तराधिकारी उनकी तीन पुत्रिया व पाँच पुत्र व एक पत्नी थी। लेकिन पटवारी हल्का द्वारा उत्तराधिकारी का म्यूटेशन संख्या 1004 भरते समय केवल सुखराम के पुत्र पोकरराम, भलाराम, रामलाल, किशनाराम तथा भागीरथ के उत्तराधिकारी उसके दो पुत्र पूनाराम, बुद्धाराम एवं उसकी पत्नी सोवनी का तथा जैती पत्नी सुखराम का नाम ही लिख दिया एवं ग्राम पंचायत लाम्बा द्वारा बीना किसी प्रकार की जाँच किये वह म्यूटेशन नियम विरुद्ध स्वीकृत कर दिया। अपीलान्ट श्रीमति जसकी देवी, ढगलीदेवी, समुदेवी सुखराम जी की पुत्रिया होने से म्यूटेशन संख्या 1004 के विरुद्ध यह अपील प्रस्तुत की।

अपील के साथ अपीलान्ट की ओर से धारा 5 म्याद अधिनियम का प्रार्थना पत्र पेश किया गया जिसके तथ्य इस प्रकार हैं कि अपीलान्टस ने पटवारी हल्का लाम्बा से अपने पिता सुखराम की भूमि की जमावन्दी की नकल चाही तो पटवारी हल्का ने बताया कि उपरोक्त भूमि में रेस्पोंडेण्ट संख्या 1 से 14 का नाम राजस्व रेकॉर्ड में दर्ज है तब अपीलान्टस ने सुखराम के देहान्त पर उत्तराधिकारी के आधार पर स्वीकृत म्यूटेशन संख्या 1004 की नकल हल्का पटवारी से दिनांक 06.06.2018 को प्राप्त की गयी। पटवारी हल्का से अपीलाधीन म्यूटेशन संख्या 1004 को दिनांक 06.06.2018 की नकल मिलने पर अपीलाधीन म्यूटेशन की जानकारी हुई।

अन्त में अपील पेश कर निवेदन किया कि नामान्तरकरण संख्या 1004 को निरस्त किया जाकर अपील अन्दर म्याद सुमार कर अपील का गुणावगुण पर निर्णय पारित किया जावे।



10/11

उप खण्ड अधिकारी
बिलाड़ा

अपील दर्ज रजिस्टर की गयी, रेस्पोंडेण्ट्स को नोटिस जारी किये गये, रेस्पोंडेण्ट संख्या 1, 8, 10 से 14 की ओर से श्री सी.आर. चौधरी एडवोकेट ने वकालतनामा पेश किया, रेस्पोंडेण्ट संख्या 2, 3, 4, 5, 6, 7 के नोटिस जरिये रजिस्टर्ड ए.डी. भेजे गये जिस पर रेस्पोंडेण्ट संख्या 2, 3, 4, 5, 6, 7 के द्वारा नोटिस को लेने से इन्कार किया गया है, जिसकी तामिल मानी जाकर उनकी अनुपस्थिति दर्ज की गयी। इसी प्रकार रेस्पोंडेण्ट संख्या 9 को जरिये रजिस्टर्ड ए.डी. नोटिस भेजा गया जो रजिस्टर्ड नोटिस उसको स्वयं को प्राप्त हुआ जिसकी प्राप्ति स्वीकृति रसीद व डाक रिपोर्ट शामिल मिसल है। फिर भी रेस्पोंडेण्ट संख्या 9 बाद नोटिस तामिल उपस्थित नही होने पर उसके विरुद्ध अनुपस्थिति दर्ज की गयी। रेस्पोंडेण्ट संख्या 15 सरपंच ग्राम पंचायत का नोटिस बाद तामिल प्राप्त हुआ उनकी ओर से उपस्थित नही होने पर उनकी अनुपस्थिति दर्ज की गयी।

रेस्पोंडेण्ट संख्या 1, 8, 10 से 14 की ओर से धारा 5 म्याद अधिनियम का जवाब पेश किया गया कि पद संख्या 1 प्रार्थना पत्र का जवाब इस प्रकार है कि ग्राम लाम्बा तहसील बिलाड़ा की सरहद में स्थित भूमि खसरा नम्बर 1862 रकबा 15 बीघा 03 बिस्वा आयी हुयी है जिसकी खातेदारी भूमि सुखराम पुत्र समेलराम जाति विश्नोई निवासी लाम्बा, तहसील बिलाड़ा की थी। खातेदार सुखराम जी का देहान्त सन् 1997 में हो गया। उनके पीछे उत्तराधिकारी उनके पाँच पुत्र पोककरराम, भलाराम, रामलाल, किशनाराम, भागीरथ तथा तीन पुत्रिया जसकीदेवी, ढगलीदेवी, समुदेवी तथा एक पत्नी जैती है। जब सुखराम पुत्र समेलराम जी का देहान्त हुआ तब उनका फौतेदगी नामान्तरकरण संख्या 1004 स्वीकृत किया गया, उसमें हल्का पटवारी द्वारा उत्तराधिकारी का म्यूटेशन करते समय उनके पाँच पुत्र तथा पत्नी का नाम ही दर्ज कर दिया गया जो म्यूटेशन विधि विरुद्ध स्वीकृत किया गया है। पद संख्या 2 प्रार्थना पत्र का जवाब इस प्रकार है कि उपरोक्त खातेदारी भूमि सुखराम पुत्र समेलराम जी की थी। सुखराम जी के उत्तराधिकारी अपीलान्ट्स व रेस्पोंडेण्ट संख्या 1 से 12 है, इनके अलावा कोई वारिसान नही है। अपीलान्ट्स का सुखराम जी की खातेदारी भूमि में नाम दर्ज किया जाता है तो रेस्पोंडेण्ट संख्या 1, 8, 10 से 14 को कोई आपत्ति नही है। अन्त में जवाब पेश कर निवेदन किया कि उपरोक्त भूमि में अपीलान्ट्स का नाम राजस्व रेकर्ड में इन्द्राज किया जावे।



AGW
उप खण्ड अधिकारी
बिलाड़ा

पत्रावली का अवलोकन एवं अध्ययन किया गया। अपीलान्टस की ओर से उनके अधिवक्ता ने बहस में अपील में वर्णित तथ्यों को दोहराया और कथन किया गया कि अपीलान्टस मृतक सुखराम की जायन्दा पुत्रिया है तथा उनका सुखराम की भूमि में जन्म से अधिकार है, हिन्दू उत्तराधिकार अधिनियम 1956 की प्रथम सूची में वर्णित उत्तराधिकार की सूची के अनुसार पुत्रिया मृतक की प्रथम श्रेणी की उत्तराधिकारी है, अपीलान्टस की अपील स्वीकार कर म्यूटेशन संख्या 1004 को निरस्त फरमाया जावे, रेस्पोजेण्ट संख्या 1, 8, 10 से 14 की ओर से उनके अधिवक्ता ने जवाब प्रार्थना पत्र अन्तर्गत धारा 5 म्याद अधिनियम में वर्णित तथ्यों को दोहराया और कथन किया कि सुखराम की भूमि में अपीलान्टस का नाम इन्द्राज किया जाता है तो उनको कोई आपत्ति नहीं है।

अपील के गुणावगुण पर निर्णय पारित करने से पूर्व धारा 5 म्याद अधिनियम का प्रार्थना पत्र की सुनवाई किया जाना आवश्यक है। अपीलान्टस की ओर से यह तर्क प्रस्तुत किया गया कि जब सुखराम का देहान्त हुआ तब सुखराम की लडकिया मौजूद थी तथा उनका सुखराम की भूमि में उनका हक हिस्सा है। ग्राम पंचायत द्वारा जो म्यूटेशन स्वीकृत किया गया, म्यूटेशन स्वीकृत करने से पूर्व विधिक वारिसानों को नोटिस नहीं दिया गया। रेस्पोजेण्ट संख्या 1, 8, 10 से 14 ने धारा 5 म्याद अधिनियम का प्रार्थना पत्र स्वीकार करने का निवेदन किया। मैंने पत्रावली का अवलोकन किया एवं अध्ययनोपरान्त पाया कि उक्त नामान्तरकरण को स्वीकृत करने से पूर्व किसी भी प्रकार के विधिक वारिसानों को कोई नोटिस जारी नहीं किया गया है। इस कारण ऐसा नामान्तरकरण निरस्त किये जाने योग्य है। अतः धारा 5 म्याद अधिनियम का प्रार्थना पत्र स्वीकार किया जाता है तथा अपील को डिलेकंडोन किया जाता है।

अपील का गुणावगुण का प्रश्न है, यह विवादित नहीं है कि मृतक सुखराम के अपीलान्टस व रेस्पोजेण्ट संख्या 1 से 14 वारिसान है एवं हिन्दू उत्तराधिकार अधिनियम की प्रथम सूची में वर्णित सूची में वारिस है। ग्राम पंचायत द्वारा नामान्तरकरण तस्दीक किये जाने से पूर्व किसी प्रकार की जाँच वारिसान के संबंध में नहीं की गयी है। ग्राम पंचायत लाम्बा द्वारा हिन्दू उत्तराधिकार अधिनियम की धारा 8 का अवलोकन किये बीना केवल मृतक सुखराम के पुत्र पोकरराम,



AW
उप खण्ड अधिकारी
बिलाड़ा

भलाराम, रामलाल, किशनाराम तथा उसके मृतक पुत्र भागीरथ के वारिसान पुनाराम, बुद्धाराम, सोवनी तथा सुखराम की पत्नी जैती के नाम से म्यूटेशन स्वीकृत किया गया है जो बिल्कुल कानूनी प्रावधानों के विरुद्ध म्यूटेशन स्वीकृत किया है। इस कारण ग्राम पंचायत लाम्बा द्वारा स्वीकृत किया गया म्यूटेशन संख्या 1004 बिल्कुल ही गलत रूप से बिना कोई कानूनी प्रावधानों की पालना के स्वीकृत किया गया है। बिना प्रावधान व नियम के पारित किये नामान्तरकरण को प्रभाव में रखे जाने का कोई औचित्य नहीं है। सुखराम के जायन्दा पुत्र रेस्पोजेण्ट संख्या 1, 8 तथा उसके पोते बुधाराम, पुनाराम तथा पत्नी सोवनी द्वारा यह एडमिट किया है कि सुखराम जी की तीन पुत्रिया अपीलाण्ट्स जसकीदेवी, समु, श्रीमति ढगलीदेवी है एवं उनका जवाब प्रार्थना पत्र अन्तर्गत धारा 5 म्याद अधिनियम में कथन रहा है कि अपीलाण्ट्स सुखराम जी की भूमि में नाम दर्ज कराने की अधिकारीगण है। यह भी एडमिट किया कि राजस्व रेकॉर्ड में अपीलाण्ट्स का नाम इन्द्राज किया जाता है तो रेस्पोजेण्ट्स को कोई आपत्ति नहीं है। अतः अपील स्वीकार कर म्यूटेशन संख्या 1004 निरस्त किया जाता है तथा तहसीलदार बिलाड़ा को आदेश प्रदान किया जाता है कि वो ग्राम लाम्बा तहसील बिलाड़ा की सरहद में स्थित भूमि खसरा नम्बर 1862 रकबा 15 बीघा 03 बिस्वा में मृतक सुखराम के विधिक वारिसानों उनके तीन पुत्रिया जसकीदेवी, समु, ढगलीदेवी तथा पोकरराम पुत्र सुखराम, कालूराम, सूरजाराम पिसरान भलाराम, श्रीमति मोहनी पत्नी भलाराम, परमेश्वरी, सतकी, कमली पुत्रिया भलाराम, रामलाल, किशनाराम पिसरान सुखराम, बुधाराम, पुनाराम पिसरान भागीरथ, सोवनी पत्नी भागीरथ के नाम म्यूटेशन स्वीकृत किये जाने के आदेश जारी किये जाते हैं एवं नये सिर से नामान्तरकरण स्वीकृत किया जावे। आदेश की प्रतिलिपि तहसीलदार बिलाड़ा को पालना हेतु मय तहरीर के भेजी जाकर पालना रिपोर्ट मंगवायी जावे। खर्चा पक्षकारान अपना-अपना वहन करे। पत्रावली फैसलशुमार होकर दाखिल दफतर हो।



निर्णय आज दिनांक 09/07/2019 को मेरे हस्ताक्षर द्वारा न्यायालय की मुद्रा से जारी कर सरे इजलास सुनाया गया।



09/7/2019
(रवीन्द्र कुमार)
उप खण्ड अधिकारी
बिलाड़ा

09/7/2019
(रवीन्द्र कुमार)
उप खण्ड अधिकारी
बिलाड़ा